

Minuti tal-Hamsa u Ghoxrin (25) Laqgħa tas-Sitt (06) Kunsill tal-Kunsill Lokali San Pawl il-Baħar li nżammet fl-Uffiċċju Amministrattiv ta' l-istess Kunsill Lokali nhar il-Ħamis 14 ta' Jannar 2010 fil-5.30 ta' filghaxija.

Data u hin

**** Preżenti għal-Laqgħa:**

Attendenza

Is-Sna Graziella Galea	Sindku
Is-Sur Peter Abela	Kunsillier
Is-Sur Ray Bartolo	Kunsillier
Sur Alexander Bezzina	Kunsillier
Is-Sur Jason Camilleri	Kunsillier
Is-Sur Mario Camilleri	Kunsillier
Is-Sur Frank Gauci	Kunsillier
Is-Sur Raymond Tabone	Kunsillier
Is-Sur Martin Zerafa	Kunsillier

Rose Camilleri	Segretarju Eżekuttiv
----------------	----------------------

Skuzati għal-Laqgħa:

Is-Sur John Bray	Viċi-Sindku
Is-Sur Alfred Grima	Kunsillier

Is-Sindku ppreżentat ittra hawn annessa mibgħutha mill-Viċi-Sindku fejn skuża ruħhu li ma jstax jattendi għal-laqgħa tal-Kunsill minħabba eżami mediku, email hawn annessa mibgħutha mill-Kunsillier Alfred Grima fejn skuża ruħhu li ma jstax jattendi għal-laqgħa tal-Kunsill minħabba mpenji ta' safar u email hawn annessa mibgħutha mill-Kunsillier Alex Bezzina fejn skuża ruħhu li jista' ma jlahhaqx jattendi għal-laqgħa tal-Kunsill minħabba mpenn ta' xogħol. Il-Kunsill aċċetta dawn ir-raġunijiet.

Skuzati mil-laqgħa

1.00 Qari u Approvazzjoni tal-Minuti tal-Erba' u Ghoxrin (24) Laqgħa tal-Kunsill

Il-Minuti tal-Erbgħa u Ghoxrin (24) Laqgħa tas-Sitt Kunsill li ġew imqassma qabel il-laqgħa ġew meħudha bħala moqrija. Wara li saru l-korrezzjonijiet meħtieġa dawn ġew approvati u ffirmati.

Qari u Approvazzjoni tal-Minuti 24

2.00 Punti Mqajma (Laqgħa 24)

2.01 It-tigdid tal-website tal-Kunsill ġie imħallsa għal erba' snin bil-quddiem. Il-Kunsill approva.

Website

2.02 L-offerent Anthony Frendo appella mid-deċiżjoni tal-Kunsill għal din l-offerta.

L-Offerta ta' Żamma u Manutenzjoni ta' Latrini

2.03 Il-haddiema taċ-ċentru ser jibdew jaħdmu mill-kwartieri tal-iskawts. Jekk isibu post adegwat, minflok il-*premises* li minnhom qeghdin joperaw bħalissa l-iskawts lesti li jċedu dan il-post għall-użu tagħhom.

Ċentru ta' Matul il-Jum

2.04 Se tissejjaħ laqgħa bejn il-Kunsill, l-avukat u l-kuntrattur.

5% management fee

- 2.05 L-ispettur Bond ċempel lis-Segretarju Eżekuttiv fejn infurmaha li meta mar fuq il-post, hekk kif tah struzzjonijiet is-Supretendent Bonello, wara li ntbagħtet it-tieni email mill-Kunsill li wħud mis-sandwich boards ma tneħħewx, sab l-istabbiliment magħluq. Il-Kunsill qabel li l-ispettur għandu jispezzjona l-istabbilimenti kollha. *Sandwich Boards*
- 3.00 Korrispondenza u Komunikazzjonijiet**
- 3.01 **Ref:55/8867/09/I:** Il-Kunsill approva li minflok Triq l-Erba' Ankri li ma gietx aċċettata mill-bord ta' tismija tat-toroq abbażi li teżisti Triq l-Ankri fil-lokalita u li tista' tohloq konfużjoni, it-triq għandha tissemma' Triq Pavlvs. It-tieni preferenza hi Triq l-Ewropa. *Isem ta' Triq*
- 3.02 **Ref:55/9203/09/I:** Il-Kunsill ġie ddikjarat ir-rebbieħ tal-*European Enterprise Award* fuq bażi nazzjonali bit-tema *Improving the Business Environmet* u issa se jikkompeti fuq livell ewropew. Is-Sindku Graziella Galea irringrazzjat lill-Kunsillier Peter Abela u lis-Segretarju Eżekuttiv li kkwordinaw din l-applikazzjoni. *European Enterprise Award*
- 3.03 **Ref:55/0004/09/I:** Il-kunsilliera ġew infurmati li b'effett mill-1 ta' Jannar 2010 mhux se jingħataw rifużjoni ta' spejjeż, iżda allowance kull sitt xhur ibbażata fuq l-attenzenza tal-laqgħat. Kunsilliera li jixtiequ jkunu skużati minn xi laqgħa għandhom jagħmlu dan bil-miktub. Kull kunsillier ingħata email account sabiex kull-posta tintbghatlu b'mod elettroniku mill-Kunsill. Il-kunsilliera jistgħu jattendu kors organizzaat mid-Dipartiment tal-Gvern Lokali. *Memos 89/2009 u 1/2010*
- * Il-Kunsillier Martin Zerafa daħal fil-kamra.
- 3.04 **Ref:55/0052/09/I:** Is-Sindku ġibdet l-attenzjoni lill-kunsilliera sabiex jippreparaw il-proposti tagħhom għal meta jiġu mneħħija l-iskemi varji msemmija f'din il-memo (hawn annessa). *Memo 90/2009 Fondi Speċjali*
- 3.05 **Ref:55/0195/09/I:** Il-Kunsill approva li jinstalla dawl b'enerġija solari fil-bandli ta' Burmarrad fejn preżentement m'hemmx dawl, kif ukoll fuq l-erba' latrini tal-lokalita' li jinsabu fi Triq San Gerald, faċċata tal-Bognor Restaurant, f'Ta' Fra Ben u fl-Olympic Gardens Xemxija, bl-ewwel preferenza tingħata lil dik ta' Triq San Gerald. *Memo 10/2010 Enerġija Solari*
- 3.06 **Ref: 55/0233/09/I:** Il-Kunsilliera Alfred Grima u Ray Bartolo permezz ta' email ressqu proposta sabiex din l-iskema tintuża bħala parti mill-proġett fiż-żona taċ-ċentru ċiviku. Abbażi li din l-art mhix propjeta tal-Kunsill jew pubblika, il-Kunsill approva li jiġi nkluż il-proġett tal-ġnien propost fi Triq San Gerald u proġett matul ix-xatt sal-Gillieru li għandu jikkumpla l-proġett li ser isir mill-Awtorita' Maltija tat-Turiżmu u jippreserva l-kultura Maltija li kienet teżisti f'din iż-żona. Ġie deċiż li l-perit jaħdem fuq din l-applikazzjoni. *Memo 11/2010: ERDF Axis 2 – Pre-call għal proġetti b'aktar minn € 2 miljuni fil-qalba tal-lokalita.*
- 3.07 **Ref:55/0288/09/I:** Is-Sindku Graziella Galea ipproponiet li jithawlu sigar hekk kif ġej:
Tletin (30) taż-zebbuġ għall-iskola Primarja Kullegġ Marija Reġina. Il-Kunsill approva. *Memo 12/2010: Tahwil ta' Sigar*
- Il-Kunsillier Frank Gauci ippropona li jithawlu sigar hekk kif ġej:
Mosta Road fuq il-bankina minn fejn J&M sal-pompa, sigar li hemm neqsin fi Triq il-Pijunieri, xi qsari jew sigar fejn it-Torri Wignacourt ukoll pero jkunu ġo pots u jiżdiedu xi sigar fil-bandli tal-Vecċ. Il-Kunsill approva.
- Il-Kunsillier Ray Bartolo ippropona li jithawlu sigar hekk kif ġej:
Fis-Central Strip ta' quddiem HSN Signs, fuq il-bankina ta' faċċata tal-Premier Garage, matul is-Central strip ta' quddiem il-grawnd tal-futbol ta' Burmarrad fuq il-biċċa ta' barra kif ukoll jiġu rriplessjati s-sigar nieqsa ta' fuq iz-zuntier tal-parroċċa. Il-Kunsill approva.
- Proposti għal postijiet ohra fejn jistgħu jithawlu sigar għandhom jintbagħtu immedjatament.

- 3.08 **Ref:55/0066/09/I:** Il-Kunsill approva li fil-21 ta' Frar 2010 jorganizza mixja sponsorjata bi premijiet għal min jiġbor l-aktar flus mill-Gillieru sa Ta' Fra Ben, bil-kollaborazzjoni tal-SASG, sabiex jiġbru fondi għall-istess għaqda. SASG
- 3.09 **Ref:55/8529/09/I:** Il-Kunsill approva li s-Sur Chris Borg Cardona jipparkja l-luzzu tiegħu hdejn il-Menqa sa April/ Mejju 2010 sakemm issir l-manutenzjoni meħtieġa b'kundizzjoni li jzomm iż-żona nadifa u bla periklu. Luzzu hdejn il-Menqa
- 3.10 **Ref:55/8529/09/I:** Il-Kunsill għandu żewġ mobile toilets taħt Misraħ il-Bajja, wieħed hdejn il-venda u ieħor hdejn Kennedy Grove. Il-Kunsill talab niċċekkjaw jekk hemmx oħrajn fil-venda. Mobile Toilets fil-lokal
- 4.00 Skedi ta' Dhul, Pagamenti u Ordnijiet ta' Xogħol**
- (a) L-iskeda ta' dhul għax-xahar ta' Diċembru ammontat għal €192,952.40. Rendikont ta' Dhul ta' Fondi
- (b) L-iskeda ta' pagamenti għax-xahar ta' Diċembru 2009/ Jannar 2010 ammontat għal €80 268.24 li giet approvata hekk kif ipprezentata. Giet ipprezentata wkoll skeda addizzjonali li ammontat għal €13,061.47. Gie nnutat li item 884 gie mniżżel doppju u gie kkanċellat. Rendikont ta' Hruġ ta' Fondi
- Din l-iskeda giet approvata hekk kif ipprezentata.
- (c) Il-Kunsill approva l-lista ta' ordnijiet ta' xogħol għax-xahar ta' Novembru 2009 li ammontat għal €3 724.90. Lista ta' Ordnijiet tax-Xogħol
- 5.00 Estimi Finanzjarji Settembru 2009 – Diċembru 2009**
- Wara li saru l-kjarifikazzjonijiet mitluba, ġew approvati l-estimi finanzjarji Settembru '09-Diċembru '09 wara li saru aġġustamenti f'nota Nru 5 li jirrigwarda dhul minn fondi speċjali fuq manutenzjoni ta' toroq li għandhom jirriflettu dhul u hruġ.
- 6.00 Budget għas-Sena Finanzjarja 2010**
- Il-budget għas-Sena Finanzjarja 2010 gie approvat hekk kif ipprezentat wara li saru xi aġġustamenti fuq nota Nru 5 fl-estimi finanzjari ta' Settembru – Diċembru 09.
- Gie deċiż li mill-allokazzjoni tal-*Construction* ikun hemm riżerva ta' fondi għall-monument tan-Nawfragju ta' San Pawl li għandu jitpoġġa fir-roundabout ta' Erba' Mwieżeb.
- Il-Kunsillier Peter Abela faħhar lis-Sindku, lis-Segretarju Eżekuttiv u lill-*Accountant* għal mod għaqli kif mexxew il-fondi matul din is-sena finanzjarja.
- 7.00 Lagħqa Annwali tal-Lokalita'**
- Fil-*Powerpoint Presentation* li giet approvata hekk kif ipprezentata għandha tiżdied iż-żjara tal-Arcisqof fil-lokalita' u r-rappreżentant Taljan mill-Vatikan. Gie deċiż li l-laqgħa ser issir fil-31 ta' Jannar 2010 fis-sala tal-Paroċċa ta' Burmarrad bejn 10.00am u 12.00pm. Jekk wieħed iħoss li għandha tiżdied xi haġa, għandu jagħmel dan billi jikkomunika mas-Segretarju Eżekuttiv.
- 8.00 Kwotazzjonijiet**
- a) Welcome Boards
- Peress li dahlet kwotazzjoni waħda gie deċiż li din taqa' u tinhareġ sejha oħra.
- b) Sistema ta' Irċevuti Elettronici
- Il-Kunsillier Martin Zerafa informa lill-Kunsill li rappreżentati mill-kumpanija 2EXEL ser jiġu aktar

tard jagħmlu preżentazzjoni fuq servizzi li joffru sabiex jiġi kkunsidrat mat-tlett kwotazzjonijiet oħrajn mitfuha. Il-Kunsill qabel.

c) Risk Assessment għall-Uffiċini tal-Kunsill

Dan l-Item ser jiġi diskuss f'laqgħa oħra.

d) Sand Blasting

Intefgħet kwotazzjoni waħda ta' Metal Innovation Ltd. għal prezz ta' €27 ta' kull metru VAT inkluż. Gie deċiż li ngħadduha lill-Uffiċċjal tat-taqsim tax-xogħolijiet pubbliċi għall-parir tekniku u li jsiru kjarifikazzjonijiet dwar din ir-rota.

9.00 **Espressjoni ta' Interess għall-Akkwist ta' Bini biex Iservi bhala Binja Amministrattiva tal-Kunsill Lokali San Pawl il-Baħar.**

Inġibdet l-attenzjoni li l-kirja tiskadi fi ftit xhur oħra. Infethet il-kaxxa tal-offerti li kien fiha tlett espressjonijiet ta' interess hekk kif ġej:

- **Domnic Cassar:** Domnic House, Triq Parades, San Pawl il-Baħar, li lest li jirranġa l-post sabiex jilhaq il-bżonnijiet tal-Kunsill inkluż li jżid sular ma' dak eżistenti inkluż *lift* u flat fuq kull naħa fl-ewwel sular.

- **Silvio Tonna:** Corner Plot, Triq il-Paroċċa, kantuniera ma' Triq Parades, San Pawl il-Baħar li tinkludi garaxx, 3 appartamenti kif ukoll l-arja.

- **Ray Borg:** Binja ta' Għoxrin metru kwadru, f'akkwata prominenti f'Bugibba, aċċessibbli għall-persuni b'diżabilita'.

Il-Kunsill irċeva wkoll tlett espressjoni ta' interess oħra li waslu bl-idejn jew bil-posta hekk kif ġej:

- **Asvas Ltd & Ritemix (Gatt Bros.) Ltd** – bejgħ jew kiri ta' parti mill-kumplex f'Concordia Place, Triq il-Hallel/Triq il-Pijunieri f'Bugibba li tkopri 360 metru kwadru li tinkludi *lift* u taraġ privati u użu mhux ta' kuljum tal-entrata komuni u tal-pjazzetta. Jipprovdur wkoll bejgħ jew kera ta' parkeġġ tal-garaxx.

- **Nicola Romano** – Post terran fi Triq il-Ħġejeġ kantuniera ma' Triq Damasku b'garaxx tahtu, livell mat-triq aċċessibbli minn Triq Damasku.

- **Maria Dolores Grima** – Le Papillon Bar & Restaurant, Triq il-Kahli, San Pawl il-Baħar, għall-użu bhala Centru ta' Matul il-Jum.

Gie deċiż li s-Sotto Kumitat iffurmat mis-Sindku, il-Kunsilliera Jason Camilleri, Mario Camilleri, Frank Gauci, u Raymond Tabone għandhom jiltaqgħu biex jaraw dawn il-postijiet u jippreparaw *terms of reference* sabiex tinhareġ l-offerta mill-iktar fis-possibli.

10.00 **Espressjoni ta' Interess għall-Funtana ta' Burmarrad**

Intefgħet espressjoni ta' interess waħda minghand AFS Ltd, Mdina Road, Attard li għandha tiġi mogħtija lill-Kunsillier Ray Bartolo għall-kunsiderazzjoni tiegħu u jevalwa jekk għandhiex tinhareġ offerta jew kwotazzjoni.

11.00 **Performance Bonus tas-Segretarju Eżekuttiv u Haddiema Klerikali**

Il-Kunsill approva li jingħata full performance lis-Segretarju Eżekuttiv u lill-ħaddiema klerikali kollha. Is-Segretarju Eżekuttiv f'isimha u f'isem il-ħaddiema irringrazzjat lill-Kunsill tal-apprezzament ta' xogħolhom.

12.00 **Attività' Kulturali għal Frar 2010: L-400 Anniversarju tat-Torri Wignacourt**

Is-Sindku Graziella Galea iddeskrivit il-program ta' din l-attività':

Il-Hadd 7 ta' Frar: Bidu fl-10.30 am: Tiegħ Malti, żfin folkloristiku, *re-enactment* tal-Kavallieri, ser ikun hemm tinda kbira b'diversi stalls ta' ikel u ħelu malta, wirja ta' għodod Maltin, ħxejjex u frott mil-lokal u affarijiet tradizzjonali ohra.

It-Tnejn 8 ta' Frar: Fid-9.00 am żjara lill-hames torrijiet fit-Tramuntana ta' Malta.

It-Tlieta 9 ta' Frar: Fis-6.00pm diskussjoni u informazzjoni fuq it-Torri Wignacourt.

L-Erbgha 10 ta' Frar: Fl-10 am *Re-enactment* tal-Kavallieri segwit minn quddiesa, purċissjoni tradizzjonali u huġġieġa.

Is-Sindku Graziella Galea irringrazzjat lill-Kunsillier Frank Gauci, lill-Kumitat tal-festa u lil Din l-Art Helwa għall-għajjuna li qed joffru sabiex din l-attività' tkun possibbli.

13.00 **Karnival 2010**

Il-Kunsill approva l-proposta imressqa mill-Kunsillier Frank Gauci sabiex tittella' attività tal-karnival għas-sena 2010 f'San Pawl il-Baħar bi programm ippreparat mil-Leon Promotions. Il-Kunsill approva li l-ispiża ma għandiex t'aċċedi €3.000.

14.00 **Aġġornamenti**

Is-Sindku Graziella Galea

- | | | |
|-------|---|-------------------------|
| 14.01 | Infurmat lill-Kunsill li sar meeting mas-Segretarju Parlamentari Żgħażaġh u Sport dwar il-kumpless sportiv propost. | Kumpless Sportiv |
| 14.02 | Infurmat lill-Kunsill li nbidel l-indirizz tal-email tal-Kunsill li sar sanpawliil-baħar.lc@gov.mt . Il-Kunsill talab li niċċekkjaw mal-MITTS jekk posta mibgħutha fl-indirizz ta' qabel tiġix <i>diverted</i> jekk le għandhom jiġu pprintjati mill-ġdid il- <i>business cards</i> b'mod proporzjonali għall-perjodu għal żmien il-legislatura li fadal. | E-mail ġdid tal-Kunsill |
| 14.03 | Irreferit għall-ikla approvata mill-Kunsill. Il-Kunsillier Mario Camilleri wera' ix-xewqa li għall-ikla ikun hawn il-kunsilliera kollha u niċċekkjaw meta ser jasal il-Kunsillier Alfred Grima. | Ikla |
| 14.04 | Infurmat lill-Kunsill li ser isir <i>launching</i> ta' inizjattiva ta' ġbir ta' batteriji fost l-istudenti tal-iskola primarja Kullegġ Marija Reġina. Il-Kunsill għandu jgħin fl-inizjattivi bħal dawn. | Stedina |
| 14.05 | Infurmat lill-Kunsill li l-Kunsill qed japplika għal-Eden Award <i>Tourism and Sustainable Development</i> bit-tema 'Is-Sena Pawlina'. | Eden Award |
| * | Il-Kunsillier Alex Bezzina daħal fil-kamra. | |
| 14.06 | Infurmat lill-Kunsill li qed naħdmu fuq idejat sabiex napplikaw għal proġett taħt il-European Social Funds, fejn kien hemm qbil li l-kunsilliera jissottomettu l-idejat tagħhom wara li tintbġhatilhom kopja tal-linja gwida. | European Social Funds |
| 14.07 | Il-Kunsill ġie t-tielet post f'din l- <i>award</i> ibbażata fuq il-Luljufest 2009 u ingħata € 5000 għal dan l-iskop. | Local Enterprise Award |
| 14.08 | Il-Kunsill Lokali Żgħażaġh, flimkien mas-Sindku, qed jiltaqa' kull ġimgħa sabiex ifasslu proġett. | Kunsill Lokali Żgħażaġh |
| 14.09 | Il-Kunsill applika sabiex issir attività' <i>Science in the Community</i> fil-lokalita' ta' San Pawl il-Baħar 85% co financed minn EU funds and 15% min-national funds. | Attività' |

14.10	Is-Sindku pproponiet li l-Kunsill ghandu jigbor stimi sabiex jigi nstallat WIFI f'diversi zoni. Iz-zoni identifikati ghandhom ikunu fil-Pjazza, il-Venda, il-Qawra, hdejn it-Torri Wignacourt, hdejn il-bandli Thalasselejn, f'Burmarrad, hdejn il-knisja tax-Xemxija u Kennedy Grove. Il-Kunsill qabel.	Zoni ghall-WIFI
14.11	Ser issir attivita' mill- <i>Malta Mini Owners Club</i> fejn ser jesebixxu karozzi fil-Pjazza ta' Bugibba.	<i>Malta Mini Owners Club</i>
Il-Kunsillier Mario Camilleri		
14.12	Irrefera ghall-festin tal-Milied ghat-tfal bi bzonnijiet speċjali tal-grupp STAND u qal li kien suċċess.	Grupp STAND
14.13	Irrefera ghall-ingaġġ ta' <i>commuity worker</i> u propona li tinhareġ offerta peress li r-rata bażika ghal dan is-servizz ta' ghoxrin siegħa teċċedi l-ammont kopert bi kwotazzjoni. Dan is-servizz ghandu jinkludi rapport ta' kull xahar lill-Kunsill sabiex inkunu nafu l-problemi tal-lokalita' mingħajr ma jingħataw dettalji minhabba l-att dwar protezzjoni tad-data. Il-Kuntatt mill- <i>community worker</i> ghandu jsir mas-Sindku u mal-amministrazzjoni tal-Kunsill u mhux direttament mal-kunsilliera.	<i>Community Worker</i>
*	Il-Kunsillier Jason Camilleri skuża ruhhu u hareġ mill-kamra.	
14.14	Talab sabiex niċċekkjaw mad-Dipartiment ta' l-Artijiet lil min isejjaħ it-titlu tal-ġnien ta' quddiem il-Lukanda Dolmen u li jingħata kopja tal-kuntratt li hemm.	Titlu ta' ġnien quddiem id-Dolmen
14.15	Informa lill-Kunsill li <i>r-risk assessment</i> tal-bandli hekk kif mitlub mill-assikurazzjoni ġie mhejji u ser ilesti rapport sal-laqgħa li jmiss.	<i>Risk assessment</i>
14.16	Ir-rawndabawts tal-lokal fit-toroq maġġuri m'humiex responsabbilta' tal-Kunsill u għaldaqstant m'għandhomx jitnizzlu fil- <i>worksheet</i> għax m'humiex jithallsu mill-Kunsill.	ELC
14.17	Ippropona li jinxtraw <i>speakers bl-amplifiers</i> li jammontaw madwar €300 sabiex fi żmien il-festi tal-Milied u l-Għid jintużaw sabiex ikun hemm kant abbinat mal-festi. Il-Kunsill qabel.	Xiri ta' <i>Speakers/ Amplifiers</i>
Il-Kunsillier Ray Bartolo		
14.18	Ġibed l-attenzjoni li l-bandli ta' Burmarrad għadhom bla dawl, minkejja li l-kuntrattur ġie ikkuntatjat kemm il-darba.	Dawl bandli f'Burmarrad
14.19	Ippropona li jitpoġġew <i>mobile toilets</i> fejn il-bring-in-sites ta' Burmarrad b'tabelli adegwati ta' direzzjoni.	<i>Mobile Toilets</i>
14.20	Ġibed l-attenzjoni li l-funtana li kellu jahdem fuqa l-kuntrattur ghadha bla dawl. Is-Segretarju Eżekuttiv gibdet l-attenzjoni li l-kuntrattur ghandu d-dawl tal-funtana izda kien qed jistenna sakemm tiġi nstallata l-funtana l-oħra. Gie deċiż li l-kwotazzjoni għall-funtana ghandha tinkludi d-dawl ukoll.	Dawl tal-funtana
14.21	Gibed l-attenzjoni li d-dawl ta' fejn l-iScotts minkejja d-diversi e-mails mibghutha lill-Enemalta mill-Kunsill ghadha ma ssewietx. Is-Segretarju Eżekuttiv qalet li l-aħħar komunikazzjoni li kellha nfirmawha li jista' jkun li ma ghandhomx bozzoz ta' dan it-tip stokkjati u qed jistennew il-provista.	Dawl ta' fejn l-iScotts
Il-Kunsillier Martin Zerafa		
14.22	Innota nuqqas ta' indafa mill-kennies fl-akkwata ta' Triq il-Hallel.	Knis
14.23	Irrefera għall-art mitluqa hdejn il-Lukanda Santana u ppropona li tinkiteb ittra lill-Go sabiex inehħu l-hmieġ li hemm ġo fiha wara li nkunu ċerti li din l-art tappartjeni lilhom.	Art hdejn is-Santana
14.24	Ippropona li terġa' tingibed l-attenzjoni lill-Ispettur tal-lokal li s- <i>sandwich boards</i> fejn Ta' Fra Ben ghadhom hemm.	<i>Sandwich Boards</i>

Il-Kunsillier Peter Abela

- 14.25 Ippropona li l-Kunsill jalloka €20 000 sabiex jinxtara dawl tal-Milied. Il-Kunsill approva. Dawl tal-Milied
- 14.26 Ippropona li fl-1 ta' Mejju tibda' issir attivita' imsejha Brass Band Europe Day, fejn nistaqsu lill-ambaxxati jippartecipaw bla hlas u jikkompetu bejniethom. Jekk ma tirnaxxix jista' jittella' Jazz Festival fl-istess ġurnata. Jekk tirnaxxi l-Jazz Festival isir darb'ohra. Il-Kunsill qabel. Brass Band Europe Day
- 14.27 Ippropona li tittella' wirja tal-arti tal-melħ kif ukoll tal-figolli fi żmien il-Għid. Il-Kunsill qabel. Attivita'
- 14.28 Il-Wardijafest ser issir fil-11 ta' April 2010 u ppropona li t-traffiku jitle' minn Burmarrad u johroġ minn naha tal-Imġarr. Il-Kunsill qabel. Wardijafest
- 14.29 Ippreżenta l-proposti hawn annessa ta' fejn jistgħu jitpoġġew is-siġar tal-Milied mixtrija għall-okkażjoni. Il-Kunsill approva. Siġar tal-Milied

Il-Kunsillier Frank Gauci

- 14.30 Ippropona li għandu jsir kalendarju tal-attivitajiet li jiġu organizzati mill-għaqdiet sabiex dawn ma jaħbtux ma' xulxin. Ktieb tal-attivitajiet
- 14.31 Ippropona li l-Kunsill u l-kumitat Festa jorganizza *treasure hunt* madwar Malta, fejn il-Kunsill għandu jhallas it-trofej tar-rebbieha. *Treasure Hunt*

Il-Kunsill approva dawn il-proposti.

Il-Kunsillier Alex Bezzina

- 14.32 Gibed l-attenzjoni li fi triq l-Ankri hemm Fiat Ritmo li għandha l-liċenzja skaduta. Vettura abbandunata
- 14.33 Gibed l-attenzjoni li l-iskart fl-inhawi ta' fejn Piscopo ma ngabarx. Skart

15.00 Eghluq tal-Laqqha

Peress li ma kienx hemm aktar x'jiġi diskuss il-laqqha ntemmet fit-8.10pm. Il-laqqha li jmiss ġiet skedata għal nhar il-Ħamis 4 ta' Frar 2010.

**Perit Graziella Galea B.E.&A. (Hons), M.Sc. (Road Eng.), A.&C.E.
Sindku**

**Rose Camilleri DPA
Segretarju Eżekuttiv**

20 ta' Jannar 2010

ref: 55/ 0437 / 09/ Orc